

## IL-MEWT U T-TAGHLIM

Ġesù dam ma' dwar tliet siegħat imsallab u mbagħad miet. Il-kotra u x-xorta ta' wgiegħ li garrab Ġesù ma' tul dal hin, ugiegħ fisiku u morali, jigħferi fir ruh u fil-ġisem, qajja nistgħu nifhmuh. Biss ġib quddiem għajnejk kif għal sidna Ġesù, il-miżgħien qaleb f'daqqa, mill-ogħla tas-sebħ, waqt li dahal iġġal-lem għewwa t-Tempju, għal qiegħ nett tal-għajb, bil-mewt fuq is-salib.

Lil-Ġesù tawh il-mewt iż-żewġ awtoritaliet kostitwitivi ta' dak iż-

żmien, l-awtorità Religjuża u l-awtorità ċivili. Il-Qassis il-Kbir tal-Lhud, daqs kemm kien jahseb li hu nfalibbli, daqshekk ichor żbalja, għax fl-Isem t'Alla bagħat għal-mewt lil Ibn-Wahdani t'Alla. U Pilatu, għad li kien jaf sewwa li Ġesù ma kellux htija, kif hu stqarr kemm il-darba, bagħtu għal-mewt bhala-hati, għax deheru li hekk jaqbel, biex jingħogob mal-Lhud. Mill-mewt ta' Ġesù jidher kemm tista' tkun qarrieqa dik li jgħidulha Ġustizzja ta' bniedmin.

BEN-JEHUZA.

## KELMTEJN FUQ HILLEL

Ahna l-Insara ġie li mmaqdr u lil-Lhud u nqisuhom bhala nies mill-agħar. Meta niftakru fibhom, mill-ewwel ifiġġ quddiem għajnejna kemm hadmu kontra Ġesù biex jehilsu minnu u joqtluh. Niftakru f'kemm il-Farisin, li kienu Lhud, haqru lil-Ġesù, għajruh u zebil-huh bla heda. Tidher ukoll quddiemna, il-ġrajja ta' qsim il-qalb li grat fuq il-blata tal-Kalvarju, li fiha l-Lhud hadu sehem kbir, għax kienu huma li ġieghlu lir-Rumani jsallbu lill-Imghallem.

B'dana kollu ma għandniex ninsew li l-ewwel Insara kienu Lhud. U Ġesù n-nifsu kien Lhudi, imnisel minn Dar David. Marija u Ġu-żepi kienu wkoll Lhud u bhallhom kienu l-Appostli. M'hux biss, imma wkoll qabel ma Ġesù xandar is-Saltna tas-Sema fuq l-art, Alla kien hatar lil-ġens Lhudi biex ihejji il-miġia ta' Ibnu fostna. Il-Patriarki u l-Profeti u nies kbir oħra kienu Lhud, li bi qdusithom u b'tagħlim-

hom wettew it-triq għat-tagħlim tal-Messija. Dana ma għandniex ninsew, għax jehtieg li nagħtu lil kull hadd dak li haqqu. Hekk ma għandniex nonqsu li nfahru u nweggħu lil-dawk in-nies kbir Lhud li jiddu b'għerfibhom u bi qdusithom.

### IL-HAJJA TA' HILLEL

Fost dawn il-Lhud kien hemm wiehed li għex hajja tas-sew sabiha. Dan la kien Profeta anqas sultan; kien bniedem bhall-oħrajn. Imma matul hajtu dawwal bosta mhuh u kebbes bosta qlub bil-imhabba lejna Alla. Dan kien il-kbir Hillel, imghallem fil-Ligi ta' Mosè, kittieb mill-akbar, u raġel li għaraf iwet-taq is-sewwa, u li reżaq lid-dinja tagħlim li jaqbel bil-bosta ma' dak li ftit wara xandar Ġesù mal-ibliet u r-rhula tal-Palestina.

Hillel ma kienx mill-Palestina, imma tweled minn missier u omm Lhud fil-Babilonja, fejn il-ghadd tal-Lhud kien kiber bosta u kellhom

imghallmin ta' hila kbira fil-Kotba Mqaddsa, li saħansitra kienu waqq-fu skola għal dawn. Fuq missieru ma nafu xejn sewwa. Kull ma nafu fuq niesu hu li kellu hüh jismu Xebna li kien fetah imħażen kbar u taħa għal biegh u x-xiri. Hillel ma kienx għani u anqas ma sata' jkun, għax xoghlu kien biss li jitgħallm il-Kotba Mqaddsa. Meta kibber sewwa u laħaq il-erbghin sena halla art twelidu u mar Ġerusalem biex taħt imghallmin kbar jifhem aħjar, mill-Kotba Mqaddsa, il-Kelma t'Alla u t-tifsir tagħha (Yer Pes. 33). F'Ġerusalem Hillel sab dak kollu li xtaqet qalbu, għax kellu bi mghallmin żewġ kittieba kbar: Xemajah u Abtalion (Dera-xim Pes. 70, b). Wara ftit snin Hillel sar mghallm kbir fil-Liġi, u bejn is-sena 30 qabel Kristu u s-sena ro wara Kristu, ismu idda bħala kawkba fis-sema tal-għerf Lhud. Meta mietu Xemajah u Abtalion, il-Lhud kienu hafru bħala mexxejja godda fil-Liġi ta' Mosè, li ulied Bathira. Izda ftit wara kull hadd intebah li Hillel kien aqwa minnhom. Uljed Bathira hallew minn rajhom lil Hillel jilħaq minn flokhom u għal hekk hu sar ir-rajjes tal-imghallmin Lhud flimkien ma' għaref ieħor jismu Xammaj. Minn dak iż-żmien il-Lhud bdew isejjhu lil Hillel: *Ha Żaken*, li tisser: *Ix-Xwejjah*, laqam li turi għeħ u oima. X'uhud iġhidu li kien ukoll maħtur *Nasi*, iġġifieri l-Kbir tas-Sanhedrin. li kienet il-gemgħa ta' nies għorrief li kienu jmexxu lil-Lhud kollha f'dak li kellu x'jaqsam ma' ruhhom.

Il-hidma kollha ta' Hillel kienet mixhuta biss lejn it-tagħlim tal-Liġi u fuq dan huwa kiteb u għallm bosta. It-tifsir tal-Liġi li hu ressaq quddiem il-Lhud baqa' magħruf

sal-lum, u hafna mit-tifsir tiegħu kien imdahhal fil-Haggada u l-Hallaqa, kitba li kienet iddawwal irruħ tal-Lhud u tisserilhom il-Liġi ta' Mosè.

#### XOGHOL TA' GHERF

It-tifsir ta' Hillel ma kienx jebes bħal dak ta' Xammaj, li bħal Hillel kien waqqaf skola oħra ta' għorrief. Xammaj kien mimli bih in-nifsu u ftit kien jagħder lil għajru. Mohħu kien dejjem filli jzid it-toqol tal-Liġi. Kull min kien jimxi wara t-tagħlim ta' Xammaj, kien jigradu bħal Farisin li kienu jħambqu hafna lill-hadd ieħor u huma bil-mohbi, iwettqu kull għajb. Hillel bħal Kristu u Pawlu kien jagħder bosta, u jsib il-milja tal-Liġi fil-imħabba lejn Alla u l-bniedem.

L-aqwa amar li kien tagħa Hillel bħal sies ta' tagħlimu kollu, kien dak li wara għallm San Pawl: "Dak li tobghod int, la tagħmlux lill-għajrek". Hillel kien jgħid li dan kien il-Liġi fil-milja tagħha; il-bqija ma hux hlief tifsir. U hekk Hillel wiegħeb darba lil wieħed Pagan li xtaq jaf xi tghallm fil-qosor ir-Reliġjon Lhudija. Dan *l-Amar tad-Deheb*, kif kienu jgħidulu l-Lhud, jaqbel sewwa mat-tagħlim ta' Ġesù kif jinsab fil-Evangelju ta' San Mattew (k. XXII v. 3) u ta' San Mark (k. XIII, v. 31) u ta' San Luqa (k. X, v. 27). Hillel, bħal Ġesù jgħeb dal-amar mill-imħabba t'Alla għax kif jgħidu hu, min iħobb lill-għajru, iħobb ukoll lill-Alla, billi ahna l-koll hlejjaq ta' hal-lieq wieħed li hu Alla (Xab, 31, a). San Pawl għaraf dan it-tagħlim sabih minn għand Alla u wkoll tghallmu minn għand l-imghallm tiegħu Gamaljeel il-Kbir li kien iħen ta' bin Hillel (Kol. k. III, v. 14;

Gal. k. V v. 14; Rom. k. XIII, v. 8).

Wara l-imhabba t'Alla, kien jghallem Hillel, tigi l-imhabba lejn ruhna; imbaghad lejn gisimna, u wara lejn ix-xirka ta'-bnedmin. Kunna tinsab bhala mistiedna fuq din l-art u ghandna d-dmir li nhobbuha u nghinuha (Lev. K. 34). Nghinuha, kien jghidu hu, billi naghmlu eghmejje, tajba u nwasluna fil-hajja ta' dejjem. Inhobbu lil gisimna, billi nzommuh nadif u safi ghaliex huwa haġa għażiża bhala eghmil t'Alla u maqdes ta' ruhna. Imbaghad ghandna nissiebu ma' ghajrna kemm fin-niket kif ukoll fil-ferh. Hekk inkunu nghinu lix-xirka tal-bnedmin, għax ahna l-koll ulied Alla wiehed (Tosef. Ber. 11).

Ma hawnx haġa oħra, kien jghallem Hillel, ikrah mid-dnub, għax id-dnub idghajjed lir-ruh u johnoqha u joqtolha. Id-dnub jgharraq lir-ruh fil-baħar tat-tellien ta' dejjem. Darba, meta kien hdejn il-baħar u ra haġra teghreq, ftakar fil-midinbin u dar lejn l-ixirka tiegħu u qalilhom: "Din il-ġebli, la riedet teghreq, ikollha teghreq. Hekk jġri mill-midneb: irid jeghreq, u jkollu jeghreq" (Ab. II, 6).

#### HAJJA QADDISA

Hillel ma kienx tajjed fil-kliem biss, bhall ma kienu l-Farisin, imma kien jwettaq b'eghmilu dak kollu li kien jghallem. Fuq kolloxx kien bniedem l-aktar gwejjed. Kien ihobb jghid lill-ixirka tiegħu: "Iċ-ċokon tiegħi hu ġiehi, u ġiehi hu ċ-ċokon tiegħi". Sewwa sew kif kien

jghid u jghallem missierna San Pawl: "Nitrah biċ-ċokon tiegħi, sabiex Alla jissebbah fija". Għal hekk Hillel qatt ma kien jisthi jghid li tnisel min-nies foqra mill-art imkasbra tal-Babilonja. Sa żmien Kristu kien għad baqa' qawl fil-Palestina li kien jghid: "Ogghod baxx, bhal Hillel" (Xab. 31, a: Ab. R.N. XV).

F'daru Hillel kien iżomm hajja l-imhabba lejn ghajru. Darba wahda martu hallietu bla ikel, għax kien ġie tallab u hi tagħtu kuġil ma kienet hejjiet għal żewġha u għal wiehed mistieden li kelli miegħu. Meta talbet lil żewġha jagħdira, wegħibha: "Li għamilt kien sewwa; dak hu li ridtek tagħmel".

Fost shaħu kien dejjem iżomm ruħu b'ghid mit-taqsimiet tal-politka. Kien dejjem ihegġeġ lin-nies biex jaħsbu f'ruħhom u jħarsu l-Liġi. "Il-ġisem sar mid-dud u dud jargħa' jsir; imma r-ruh tibqa' għal dejjem", kien ihobb jghid.

Hillel miet għaxar snin wara li twieled Kristu. Hu miet imma ismu baqa' haj u tagħlimu għadu jiddi fis-sbuhija tiegħu. L-ixirka tiegħu, l-aktar wiehed jismu Johanan Ben Zakka, fettxew li jwettqu dak li għallimhom l-imghallem, u hafna drabi Johanan kien ifittex ibbered il-mibgħeda bejn l-aħwa Lhud u l-ġidied mar-Rumani. Dnub li l-ixirka tiegħu ma għarfux kollha t-tagħlim ta' Ġesù, li kien jixbah bil-bosta lit-tagħlim tal-imghallem tagħhom.

P. GWIDU SCHEMBRI, O.F.M.